

सी एम आर एस का दो दिवसीय दौरा शुरू, किये महत्वपूर्ण निरीक्षण, दौरा जारी

आज दिनांक 25 अप्रैल से सी एम आर एस श्री चेतन बक्शी का दो दिवसीय दौरा प्रारम्भ हो गया है। आज सबसे पहले श्री बक्शी ने रेलवे स्टेशन के नजदीक अजमेर पुलिया के पास रेलवे लाइन के दोनों तरफ स्थित मेट्रो पिलर्स क्रासिंग का निरीक्षण किया, इस निरीक्षण में रेलवे के वरिष्ठ अधिकारी भी मौजूद थे। इस जांच के दौरान उन्होंने रेलवे ट्रैक के दोनों तरफ स्थित मेट्रो ट्रैक के पिलर्स की दूरी जांची तथा रेलवे की नयी लाइन के विषय में अधिकारियों से चर्चा की।

इसके पश्चात श्री बक्शी ने राजपुताना शैरेटन के पास मेट्रो के वाया डक्ट के नीचे स्थित पुनर्वासित दुकानों के हटने के पश्चात की स्थिति का भी जायज लिया तथा जांच की। इसके उपरान्त श्री बक्शी ने रावत होटल पहुंचकर बिल्डिंग पर चढ़कर बिल्डिंग से वाया डक्ट की दूरी को भी जांचा तथा आवश्यक माप लिए।

इसके उपरांत उन्होंने चांदपोल से मानसरोवर के मध्य वाया डक्ट के नीचे लगे बियरिंग्स का भी परीक्षण किया तथा अधिकारियों से इनके तकनीकी पहलुओं पर चर्चा कर आवश्यक जानकारी ली तथा जरूरी माप लिए। तत्पश्चात उन्होंने सिंधी कैंप से चलती मेट्रो ट्रेन में बैठ के आवश्यक परीक्षण किये तथा ट्रेन के ब्रेक इत्यादि लगवाकर जरूरी जांच उपरान्त आवश्यक दिशा निर्देश दिए।

इस दौरे में श्री बक्शी के साथ जयपुर मेट्रो के सी एम डी श्री निहाल चंद गोयल, निदेशक परियोजना श्री अश्विनी सक्सेना, निदेशक ऑपरेशन श्री सी एस जीनगर, निदेशक कंपनी मामलात श्री राजेश कुमार अग्रवाल, निदेशक वित्त श्री सर्वेश तिवाड़ी, व अन्य वरिष्ठ अधिकारीगणों के साथ दिल्ली मेट्रो के निदेशक वर्क्स श्री जीतेन्द्र त्यागी, मुख्य परियोजना प्रबंधक श्री अतुल गाडगिल व अन्य अधिकारीगण मौजूद हैं।

यह दौर अभी जारी है जिसकी देर रात तक चलने की सम्भावना है।